

**മധുരമായ കുട്ടികളേ - ഈ പാഠശാലയിലേക്ക് വരുന്നതിലൂടെ നിങ്ങൾക്ക് പ്രത്യക്ഷഫലത്തിന്റെ പ്രാപ്തിയുണ്ടാകും, ബാബ നൽകുന്ന ഓരോരോ ജ്ഞാനരത്നങ്ങളും ലക്ഷക്കണക്കിന്റെ സമ്പത്താണ്.**

**ചോദ്യം** - ബാബ നിറച്ചുതന്ന ലഹരി എന്തുകൊണ്ടാണ് ഇടയ്ക്ക് കുറയുന്നത്? സദാ ലഹരി വർദ്ധിക്കുന്നതിനുള്ള യുക്തി എന്താണ്?

**ഉത്തരം** - പുറത്തുപോയി കൂടുംബപരിവാരത്തിലുള്ളവരുടെ മുഖം കാണുമ്പോഴാണ് ലഹരി കുറഞ്ഞുപോകുന്നത്. നഷ്ടോമോഹയായി മാറുന്നില്ല. ലഹരി സദാ വർദ്ധിക്കുന്നതിനായി ബാബയുമായി ആത്മീയ സംഭാഷണം ചെയ്യാൻ പഠിക്കൂ. ബാബാ ഞങ്ങൾ അങ്ങയുടേതായിരുന്നു, അങ്ങ് ഞങ്ങളെ സ്വർഗ്ഗത്തിലേക്ക് അയച്ചിരുന്നു, ഞങ്ങൾ 21 ജന്മത്തേക്ക് സുഖം അനുഭവിച്ചു പിന്നീട് ദുഃഖിയായിത്തീർന്നു. ഇപ്പോൾ ഞങ്ങൾ വീണ്ടും സുഖത്തിന്റെ സമ്പത്ത് നേടുന്നതിനായി വന്നിരിക്കുകയാണ്. നഷ്ടോമോഹയായിത്തീരുകയാണെങ്കിൽ ലഹരി വർദ്ധിച്ചുകൊണ്ടിരിക്കും.

**ഗീതം** - മരിക്കുന്നതും അങ്ങയുടെ മടിത്തട്ടിൽ.....

**ഓംശാന്തി.** ഇത് ആരുടെ വാക്കുകളാണ് കേൾക്കുന്നത്? ഗോപഗോപികമാരുടെ. ആരെക്കുറിച്ചാണ് പറയുന്നത്. പരമപിതാവായ പരമാത്മാവ് ശിവബാബയെക്കുറിച്ച്. തീർച്ചയായും പേര് വേണമല്ലോ. പറയുന്നു - ബാബാ അങ്ങയുടെ കഴുത്തിലെ മാലയായിത്തീരുന്നതിനുവേണ്ടി ജീവിച്ചിരിക്കെ ഞങ്ങൾ അങ്ങയുടേതായിത്തീരുന്നു. അങ്ങയെത്തന്നെ ഓർമ്മിക്കുന്നതിലൂടെ ഞങ്ങൾ അങ്ങയുടെ കഴുത്തിലെ മാലയായി മാറും. രുദ്രമാല പ്രശസ്തമാണ്. ബാബ മനസ്സിലാക്കിത്തരുന്നു എല്ലാ ആത്മാക്കളും രുദ്രമാലയിലെ മുത്തുകളാണ്. ഇത് ആത്മീയ വൃക്ഷമാണ്. അത് മനുഷ്യസൃഷ്ടിയാകുന്ന വൃക്ഷമാണ്, ഇത് ആത്മാക്കളുടെ വൃക്ഷമാണ്. വൃക്ഷത്തിൽ ഓരോ സെക്ഷനുകളുണ്ട്. ദേവതകളുടെ സെക്ഷൻ, ഇസ്ലാമികളുടെ സെക്ഷൻ, ബുദ്ധമതത്തിലുള്ളവരുടെ സെക്ഷൻ. ഈ കാര്യങ്ങളൊന്നും മറ്റാർക്കും തന്നെ മനസ്സിലാക്കിത്തരാൻ സാധിക്കില്ല. ഗീതയുടെ ഭഗവാൻ തന്നെയാണ് കേൾപ്പിക്കുന്നത്. ഭഗവാൻ മാത്രമാണ് ജനന-മരണ രഹിതൻ. മറ്റുള്ളവരെ അജ്ഞാതവെന്നു പറയുകയില്ല. കേവലം ജനന-മരണത്തിലേക്ക് വരുന്നവനല്ല. ബാബയ്ക്ക് സ്ഥൂലമോ സൂക്ഷ്മമോ ആയ ശരീരമില്ല. ക്ഷേത്രത്തിലാണെങ്കിലും ശിവലിംഗത്തെയാണ് പൂജിക്കുന്നത്, അവരെത്തന്നെയാണ് പരമാത്മാവെന്നു പറയുന്നത്. ദേവതകളുടെ മുന്നിൽ പോയി മഹിമ പാടുന്നു. ഒരിക്കലും ബ്രഹ്മാ പരമാത്മാവായെ നമ എന്നു പറയില്ല. ശിവനെത്തന്നെയാണ് എപ്പോഴും പരമാത്മാവ് എന്നു പറയുന്നത്. ശിവപരമാത്മാവ് എന്നാണ് പറയുന്നത്. അത് മൂലവതനം, പിന്നീട് സൂക്ഷ്മവതനം, ഇത് സ്ഥൂലവതനമാണ്.

ഇപ്പോൾ നിങ്ങൾ കുട്ടികൾക്ക് അറിയാം പരമാത്മാവ് സർവ്വ വ്യാപിയാണെന്നുള്ള ജ്ഞാനം ഇവിടെയില്ല. ഇവരിലും പരമാത്മാവുണ്ട് എങ്കിൽ ഇവരെ പരമാത്മായെ നമ എന്നു പറയണമല്ലോ. ശരീരത്തിലിരിക്കെ പരമാത്മാവായെ നമ: എന്നു പറയില്ല. വാസ്തവത്തിൽ മഹാത്മാവ്, പാപാത്മാവ്, പുണ്യാത്മാവ് എന്നൊക്കെയുള്ള വാക്കുകൾ തന്നെയാണ്. മഹാൻ പരമാത്മാവ് എന്നു പറയുകയില്ല. പുണ്യ പരമാത്മാവ്, പാപ പരമാത്മാവ് എന്ന വാക്കുകളുമില്ല. ഇതെല്ലാം തന്നെ മനസ്സിലാക്കേണ്ടതായ കാര്യങ്ങളല്ലേ. കേവലം നിങ്ങൾ കുട്ടികൾക്കു മാത്രമേ അറിയുകയുള്ളൂ ഈ പാഠശാലയിലേക്കു വരുന്നതിലൂടെ പ്രത്യക്ഷഫലം നൽകുന്ന പ്രാപ്തിയുണ്ടാവുമെന്ന്. ഈ പഠിപ്പിലൂടെ നിങ്ങൾ ഭാവിയിലെ ദേവീദേവതയായിത്തീരുന്നു, ഇങ്ങനെയൊന്നും മറ്റാർക്കും തന്നെ പറയാൻ സാധിക്കുകയില്ല. നിങ്ങളാണ് മനുഷ്യനിൽ നിന്നും ദേവതയായിത്തീരുന്നത്. ദേവതകളിൽ പ്രശസ്തമാണ് ലക്ഷ്മി-നാരായണന്മാർ അതുകൊണ്ടാണ് സത്യനാരായണന്റെ കഥ പ്രശസ്തം. നാരായണനോടൊപ്പം തന്നെ ലക്ഷ്മിയും തീർച്ചയായും ഉണ്ടാവും. സത്യരാമന്റെ കഥ എന്നു പറയുകയില്ല, സത്യനാരായണന്റെ കഥ എന്നാണ് പറയുന്നത്. ശരി, അതിലൂടെ എന്തായിത്തീരുന്നു, നരനിൽ നിന്നും നാരായണനായിത്തീരുന്നു. വക്കീലിലൂടെ വക്കീലിന്റെ കാര്യം കേട്ട് വക്കീലായിത്തീരുന്നു. ഇവിടെ നിങ്ങൾ വന്നിരിക്കുന്നത് തന്നെ 21 ജന്മത്തേക്കുള്ള പ്രാപ്തിക്കു വേണ്ടിയാണ്. സംഗമയുഗത്തിൽ മാത്രമാണ് ഭാവിയിലെ 21 ജന്മത്തേക്കുള്ള പ്രാപ്തി ഉണ്ടാകുന്നത്. നിങ്ങൾക്കറിയാം നമ്മൾ വന്നിരിക്കുന്നത് ബാബയിൽ നിന്നും സത്യയുഗീ രാജധാനിയുടെ സമ്പത്ത് നേടാനാണ്. പക്ഷേ ആദ്യം ഈ പക്കം നിശ്ചയം വേണം ശിവബാബ നമ്മുടെ അച്ഛനാണെന്ന്. ഈ ബ്രഹ്മാവിന്റെയും അച്ഛനാണ്. അപ്പോൾ ബി.കെ കളുടെ മുത്തശ്ശനായി. ഈ അച്ഛൻ പറയുന്നു ഇത് എന്റെ സമ്പത്തല്ല, മുത്തശ്ശന്റെ സമ്പ

ത്താണ് നിങ്ങൾക്ക് ലഭിക്കുന്നത്. ശിവബാബയിൽ ജ്ഞാനരത്നങ്ങളുടെ ധനമുണ്ട്. ഓരോരോ രത്നങ്ങളും ലക്ഷക്കണക്കിന്റെ സമ്പത്താണ്. ഇതിന്റെ മൂല്യം ഇത്രയ്ക്കും ഉയർന്നതാണ് 21 ജന്മത്തേക്കുള്ള രാജ്യഭാഗ്യം ആരുടെയും സ്വപ്നത്തിൽ പോലും ഉണ്ടാവുകയില്ല. ലക്ഷ്മി-നാരായണന്റെ പുജയെല്ലാം തന്നെ ചെയ്തു വന്നെങ്കിലും, ആർക്കും ഇത് അറിയുന്നില്ല. ഇവർക്ക് ഈ പദവി എങ്ങനെ ലഭിച്ചു എന്ന്? സത്യയുഗത്തിന്റെ ആയുസ്സ് ലക്ഷക്കണക്കിനു വർഷങ്ങളാണെന്നു പറഞ്ഞു അതുകൊണ്ട് ഒന്നും തന്നെ മനസ്സിലാക്കുകയില്ല. ഇപ്പോൾ നിങ്ങൾക്ക് അറിയാം അവർ രാജ്യം ഭരിച്ച് 5000 വർഷങ്ങൾ കഴിഞ്ഞു എന്ന്. പിന്നീട് ഒന്നാമത്തെ വർഷത്തിൽ നിന്നും കഥ ആരംഭിക്കും. പണ്ടു പണ്ട്..... ഈ ഭാരതത്തിൽ തന്നെയായിരുന്നു ലക്ഷ്മി-നാരായണന്റെ രാജ്യമുണ്ടായിരുന്നത്. ഭാരതത്തെയാണ് സ്വർഗ്ഗം എന്നു പറയുക. പക്ഷേ ഇത് ആരുടെയും ബുദ്ധിയിലില്ല. ഇപ്പോൾ നിങ്ങൾ കുട്ടികൾക്ക് അറിയാം കല്പത്തിന്റെ ആയുസ്സ് തന്നെ 5000 വർഷങ്ങളാണെന്ന്. ഈ ശാസ്ത്രങ്ങളിൽ എഴുതപ്പെട്ടതെല്ലാം തന്നെ ഡ്രാമയിൽ അടങ്ങിയിട്ടുള്ളതാണ്. ഇതെല്ലാംതന്നെ കേട്ടതിലൂടെ ഒരു പരിവർത്തനവും ഉണ്ടായില്ല. എത്ര ആഘോഷങ്ങളാണ് നടത്തുന്നത്, ജഗദംബ ഒന്നേയുള്ളൂ പക്ഷേ അവരുടെ തന്നെ എത്ര മുർത്തികളാണ് ഉണ്ടാക്കിയിട്ടുള്ളത്. അപ്പോൾ ജഗദംബ സരസ്വതി ബ്രഹ്മാവിന്റെ പുത്രിയാണ്. ബാക്കി 8-10 ഭുജങ്ങൾ ഒന്നും തന്നെയില്ല. ബാബ പറയുന്നു ഇതെല്ലാം തന്നെ ഭക്തി മാർഗ്ഗത്തിലെ സാമഗ്രികളാണ്. ജ്ഞാനമാർഗ്ഗത്തിൽ ഇതൊന്നും തന്നെയില്ല. മിണ്ടാതെയിരിക്കുക. ബാബയെ ഓർമ്മിക്കുക. ധാരാളം പെൺകുട്ടികളുണ്ട് എന്നെ കണ്ടിട്ടുപോലുമില്ലാത്തവർ. ഇങ്ങനെ എഴുതാറുണ്ട് ബാബാ അങ്ങ് ഞങ്ങളെ തിരിച്ചറിഞ്ഞിട്ടില്ല പക്ഷേ ഞങ്ങൾക്ക് നല്ല രീതിയിൽ അറിയാം. അങ്ങ് അതേ ബാബയാണ്. ഞങ്ങൾ അങ്ങയിൽ നിന്നും സമ്പത്ത് നേടുക തന്നെ ചെയ്യും. വീട്ടിലിരുന്നുകൊണ്ടു തന്നെ ധാരാളം പേർക്ക് സാക്ഷാത്കാരം ലഭിക്കുന്നു. സാക്ഷാത്കാരം ഉണ്ടാകുന്നില്ലെങ്കിലും എഴുതിക്കൊണ്ടിരിക്കുന്നുണ്ട്. സ്നേഹത്തിൽ ലയിച്ചാണ് ഓർമ്മിക്കുന്നത്. ബാബയാണ് സദ്ഗതിദാതാവ്, അവരെ എത്രത്തോളം സ്നേഹിക്കണം. കുട്ടികൾ മാതാപിതാക്കന്മാരുടെ മാറോടണഞ്ഞിരിക്കും, കാരണം മാതാപിതാക്കൾ കുട്ടികൾക്ക് സുഖം നൽകുന്നു. പക്ഷേ ഇന്നത്തെ കാലത്തെ മാതാപിതാക്കൾ സുഖമല്ല നൽകുന്നത് വീണ്ടും ദുർവികാരങ്ങളിൽ അകപ്പെടുത്തുന്നു. ബാബ പറയുന്നു - കഴിഞ്ഞതു കഴിഞ്ഞു. ഇപ്പോൾ നിങ്ങൾക്ക് പഠിപ്പ് ലഭിക്കുന്നു - കുട്ടികളേ, കാമവികാരത്തിന്റെ കാര്യങ്ങൾ ഉപേക്ഷിച്ച് പവിത്രമായിത്തീരു, കാരണം ഇപ്പോൾ നിങ്ങൾക്ക് കൃഷ്ണപുരിയിലേക്കു പോകണം. കൃഷ്ണന്റെ രാജ്യം സത്യയുഗത്തിലാണ്. മനുഷ്യർ കൃഷ്ണനെ ദ്വാപരയുഗത്തിൽ കാണിച്ചു. ഒരിക്കലും സത്യയുഗത്തെ രാജകുമാരൻ ദ്വാപരയുഗത്തിൽ വന്ന് ഗീത കേൾപ്പിക്കില്ലല്ലോ. അവർക്ക് ശ്രീനാരായണനായി സത്യയുഗത്തിൽ രാജ്യം ഭരിക്കണം.

ഭഗവാനുവാച ഈ സമയത്ത് എല്ലാ മനുഷ്യരും ആസുരീയ സ്വഭാവത്തിലുള്ളവരാണ്. അവരെ ദൈവിക സ്വഭാവത്തിലുള്ളവരാക്കാനാണ് ഗീതയുടെ ഭഗവാൻ വരുന്നത്. പക്ഷേ അച്ഛന്റെ പേരിനു പകരം മകന്റെ പേരിട്ടു. ആ കുട്ടിയെ പിന്നീട് ദ്വാപരയുഗത്തിലേക്കും കൊണ്ടു വന്നു. ഇത് വളരെ വലിയ തെറ്റാണ്. അങ്ങനെയാണെങ്കിൽ യാദവരെയും പാണ്ഡവരെയും തെളിയിക്കാൻ സാധിക്കില്ല. അപ്പോൾ ബാബ പറയുന്നു - കുട്ടികളേ നിങ്ങൾ ഉയർന്ന ദൈവിക കുലത്തിലേതായിരുന്നു, പിന്നെ എന്തുകൊണ്ട് നിങ്ങളുടെ അവസ്ഥ ഇങ്ങനെയായിത്തീർന്നു? ഇപ്പോൾ വീണ്ടും നിങ്ങളെ ദേവതയാക്കി മാറ്റുന്നു. മനുഷ്യന് ഒരിക്കലും മറ്റുള്ള മനുഷ്യരെ സ്വർഗ്ഗത്തിലെ ദേവതയാക്കി മാറ്റാൻ സാധിക്കില്ല. മനുഷ്യന് ഒരിക്കലും സ്വർഗ്ഗത്തിന്റെ സ്ഥാപന നിർവ്വഹിക്കാൻ സാധിക്കില്ല. ആത്മാവിനെ പരമാത്മാവാണെന്നു പറയുന്നത് എത്ര വലിയ തെറ്റാണ്. സന്യാസിമാർക്കും മനുഷ്യനെ ദേവനാക്കി മാറ്റാൻ സാധിക്കില്ല. ഇത് ബാബയുടെ മാത്രം ജോലിയാണ്. ആര്യ സമാജക്കാർ ആര്യസമാജികളാക്കി മാറ്റുന്നു. ക്രിസ്ത്യാനികൾ ക്രിസ്ത്യാനികളാക്കി മാറ്റുന്നു. അങ്ങനെ ആരുടെ അടുത്തേക്കാണോ നിങ്ങൾ പോകുന്നത് അവർ അതുപോലെയാക്കി മാറ്റുന്നു. ദേവതാധർമ്മം സത്യയുഗത്തിലാണ്. അപ്പോൾ ബാബയ്ക്ക് സംഗമത്തിൽ വരേണ്ടതായുണ്ട്. ഇത് മഹാഭാരതയുദ്ധമാണ്, ഈ യുദ്ധത്തിലൂടെ മാത്രമേ നിങ്ങളുടെ വിജയം ഉണ്ടാവുകയുള്ളൂ. വിനാശത്തിനുശേഷം പിന്നീട് ജയഘോഷം ഉണ്ടാവും. ഇന്ന് ആരെങ്കിലും സിംഹാസനത്തിൽ ഇരിക്കുകയാണെങ്കിൽ അവരെ താഴേക്കിറക്കാൻ ഒട്ടും വൈകിക്കില്ല. എന്താ ഇതിനെ സ്വർഗ്ഗം എന്നു പറയുമോ? ഇതാണ് പൂർണ്ണ നരകം. ഇതിനെ സ്വർഗ്ഗമെന്നു പറയുന്നത് തെറ്റാണ്. മനുഷ്യർ എത്ര ദുഃഖികളാണ്. ഇന്നാരെങ്കിലും ജനിക്കുകയാണെങ്കിൽ സന്തോഷമാണ് സുഖമാണ്, പക്ഷേ ആരെങ്കിലും മരിക്കുകയാണെങ്കിൽ ദുഃഖവുമാണ്. ഇവിടെ എല്ലാത്തിൽ നിന്നും നഷ്ടോമോഹയായിത്തീരണം. ഇല്ലെങ്കിൽ ഒരിക്കലും ബാബ സേവനത്തിനായി പോകുന്നതിനുവേണ്ടി പറയുകയില്ല. ബാബ പറയുന്നു ഞാൻ നഷ്ടോമോഹയാണ്. ഏതൊരു വസ്തുവിലും എന്തിനു മോഹം വെക്കാനാണ്. ഞാൻ ഒരിക്കലും ഗൃഹസ്ഥിയല്ല.

നിങ്ങൾ കുട്ടികൾക്ക് അറിയാം ഈ നരകം തീർച്ചയായും അഗ്നിയ്ക്കു ഇരയാവുക തന്നെ വേണം. വിനാ

ശത്തിന് ഒട്ടും താമസമുണ്ടാവില്ല. നിങ്ങൾ എവിടെയെങ്കിലും പോയി പ്രഭാഷണം ചെയ്യുമ്പോൾ മനസ്സിലാക്കിക്കൊടുക്കണം. വരു വന്ന് പരിധിയില്ലാത്ത അച്ഛനിൽ നിന്നുമുള്ള സമ്പത്ത് നേടു. പരിധിയുള്ള അച്ഛനിൽ നിന്നും പരിധിയുള്ള സമ്പത്ത് ലഭിക്കുന്നു. അത് നിങ്ങൾ 63 ജന്മവും ഈ നരകത്തിൽ നിന്നും എടുത്തു. ഞാൻ 21 ജന്മത്തേക്കു വേണ്ടി നിങ്ങൾക്ക് സ്വർഗ്ഗത്തിലെ സമ്പത്ത് നൽകുന്നതിനായി വന്നിരിക്കുകയാണ്. ഇപ്പോൾ രാവണന്റെ സമ്പത്താണോ നല്ലത് അതോ രാമന്റെയോ? അഥവാ രാവണന്റെയാണ് നല്ലതെങ്കിൽ എന്തുകൊണ്ടാണ് അവരെ കത്തിക്കുന്നത്? ശിവനെ എപ്പോഴെങ്കിലും കത്തിക്കാറുണ്ടോ? കൃഷ്ണനെയും കത്തിക്കുന്നില്ല. ഇവരെല്ലാവരും തന്നെ രാവണന്റെ സമ്പ്രദായത്തിലുള്ളവരാണ്. വികാരത്തിൽ നിന്നും ജനിച്ചവരാണ്. ഇത് വേശ്യാലയമാണ്, വിഷയസാഗരമാണ്. അത് നിർവ്വികാരിയായ ശിവാലയമാണ്, അമൃതസാഗരമാണ്. ക്ഷീരസാഗരത്തിൽ വിഷ്ണുവിനെ കാണിക്കാറുണ്ട്. ഇപ്പോൾ പാലിന്റെ കടലൊന്നും തന്നെയുണ്ടാവില്ല. പശുവിൽ നിന്നാണ് പാൽ ഉണ്ടാകുന്നത്. പറയുന്നുണ്ട് ഈശ്വരൻ സർവ്വവ്യാപിയാണെന്ന്, സ്വയത്തെ ശിവൻ എന്നും പറയുന്നവരുണ്ട് കാരണം അവർ സ്വയം പവിത്രമായിരിക്കുന്നു. മറ്റുള്ളവരോട് ഒരിക്കലും അങ്ങനെ പറയരുത് നിങ്ങളിൽ ഈശ്വരൻ ഉണ്ട്, നിങ്ങളിൽ ഇല്ല എന്നെല്ലാം, കാരണം അവർ സ്വയം പതിതമാണ്. ആത്മാവ് പറയുന്നു ഞാൻ ഇപ്പോൾ പരമപിതാവായ പരമാത്മാവിലൂടെ പാവനമാകുന്നു, പിന്നീട് പാവന രാജ്യത്തിലേക്കു പോകുന്നു. നിങ്ങൾ അനേക തവണ സമ്പത്ത് നേടി നഷ്ടപ്പെടുത്തി. ഈ ഡ്രാമയുടെ ചക്രം ബുദ്ധിയിൽ ഇരുത്തണം. ബാബ മനസ്സിലാക്കിത്തരുന്നു നിങ്ങൾ എല്ലാവരും പാർവ്വതിമാരാണ്, ഞാൻ ശിവനാണ്. കഥയിലുള്ളതെല്ലാം തന്നെ ഇവിടുത്തെ കാര്യമാണ്. സൂക്ഷ്മവതനത്തിൽ കഥയൊന്നും ഉണ്ടായിരിക്കുകയില്ല. അമരപുരിയിലെ അധികാരിയാക്കി മാറ്റുന്നതിനായി അമരകഥ നിങ്ങൾക്കാണ് കേൾപ്പിച്ചു തരുന്നത്. അത് അമരലോകമാണ് അവിടെ സുഖം തന്നെ സുഖമാണ്. മൃത്യുലോകത്തിൽ ആദി മദ്ധ്യ അന്ത്യം ദുഃഖം തന്നെയാണ്. എത്ര നല്ല രീതിയിലാണ് മനസ്സിലാക്കിത്തരുന്നത്. ആരാണോ കല്പം മുമ്പ് സമ്പത്ത് നേടിയിട്ടുള്ളത് അവരാണ് ഇപ്പോൾ പുരുഷാർത്ഥം ചെയ്യുന്നത്. ഈ സമയം വരെയ്ക്കും എന്തെല്ലാം തന്നെ സന്ദേശദൃശ്യങ്ങളാണോ പ്രവർത്തിച്ചിട്ടുള്ളത് കല്പം മുമ്പും ഇതെല്ലാം തന്നെ പ്രവർത്തിച്ചു. ബാബ പറയുന്നു, നിങ്ങൾ സേവനം തണുത്ത മട്ടിലാണ് ചെയ്യുന്നത് എങ്കിലും ഇതും മനസ്സിലാക്കിത്തരുന്നു, കല്പം മുമ്പ് നിങ്ങൾ ചെയ്ത സേവനം തന്നെയാണ് ചെയ്തുകൊണ്ടിരിക്കുന്നത്. എന്നാലും പുരുഷാർത്ഥം ചെയ്തുകൊണ്ടിരിക്കണം. ചെറിയ ചെറിയ ദീപത്തെ കൊടുകാറ്റ് ഇളക്കി കൊണ്ടിരിക്കും. എല്ലാവരുടെയും തോണിക്കാരൻ ഒരേയൊരു ബാബയാണ്. ഇങ്ങനെയൊരു ചൊല്ലുമുണ്ട് - എന്റെ തോണിയെ അക്കര കടത്തു..... ഡ്രാമയുടെ ഭാവി അങ്ങനെയാണ് ഉണ്ടാക്കപ്പെട്ടിട്ടുള്ളത്. എല്ലാവരും ആ പഴയ ലോകത്തേക്ക് പോയിക്കൊണ്ടിരിക്കുകയാണ്. ഇവിടെ വളരെ കുറച്ചുപേർ മാത്രമേയുള്ളൂ. നിങ്ങൾ എത്ര കുറച്ചുപേരാണ്. അവസാനസമയത്ത് ധാരാളം പേർ ഉണ്ടാകുമെങ്കിലും രാത്രിയുടെയും പകലിന്റെയും വ്യത്യാസമുണ്ട്. അവർ എല്ലാവരും രാവണ സമ്പ്രദായത്തിൽ പെട്ടവരാണ്. ബാബ ധാരാളം ലഹരി വർദ്ധിപ്പിക്കുന്നുണ്ട്, പിന്നീട് പുറമെ പോയി കുടുംബത്തെയും പരിവാരത്തെയും കാണുകയാണെങ്കിൽ ലഹരി കുറയുന്നു. പക്ഷേ അങ്ങനെ ഒരിക്കലും സംഭവിക്കരുത്. ആത്മാക്കളോടു പറയുന്നു നിങ്ങൾ ബാബയോട് ആത്മീയ സംഭാഷണം ചെയ്യൂ - ബാബാ, ഞങ്ങൾ അങ്ങയുടേതായിരുന്നു, അങ്ങ് ഞങ്ങളെ സ്വർഗ്ഗത്തിലേക്ക് അയച്ചിരുന്നു. 21 ജന്മം രാജ്യം ഭരിച്ചു, പിന്നീട് 63 ജന്മം ദുഃഖം അനുഭവിച്ചു. ഇപ്പോൾ ഞങ്ങൾ അങ്ങയിൽ നിന്നും സമ്പത്ത് എടുക്കുക തന്നെ ചെയ്യും. ബാബാ, അങ്ങ് എത്ര നല്ലതാണ്. ഞങ്ങൾ അങ്ങയെ അരക്കല്പം മറന്നിരുന്നു. ബാബ പറയുന്നു ഇത് അനാദി ഉണ്ടായതും ഉണ്ടാക്കപ്പെട്ടിട്ടുള്ളതുമായ ഡ്രാമയാണ്. ഇതും എന്റെ കർത്തവ്യമാണ്. ഞാൻ കല്പകല്പം വന്ന് നിങ്ങൾ കുട്ടികളെ മായയിൽ നിന്നും മുക്തമാക്കി ബ്രാഹ്മണരാക്കി മാറ്റി സൂഷ്ടിയുടെ ആദി മദ്ധ്യ അന്ത്യത്തിന്റെ രഹസ്യത്തെക്കുറിച്ച് കേൾപ്പിക്കുന്നു. എപ്പോഴാണോ സ്വർഗ്ഗത്തെ ഉണ്ടാക്കേണ്ടത് അപ്പോഴാണ് ഞാൻ വരുന്നതു തന്നെ. നിങ്ങൾ ഇപ്പോൾ ഫരിസ്തയായി മാറുകയാണ്. പവിത്രതയുടെയും സാക്ഷാത്കാരം ചെയ്യിക്കും. നിങ്ങൾക്ക് നഷ്ടമോഹാഹായായിത്തീരണം. ബാബയോട് അഥവാ ആരെങ്കിലും ചോദിക്കുകയാണ് - ബാബാ, ഞങ്ങൾ സേവനത്തിനു പോകട്ടെ? അപ്പോൾ ബാബ പറയും അഥവാ നിങ്ങൾ നഷ്ടമോഹാഹായാണെങ്കിൽ അധികാരിയാണ്, എവിടെക്കു വേണമെങ്കിലും പൊയ്ക്കോളൂ. എന്തിനാണ് സംശയിക്കുന്നത്? അധികാരികളാണ്, അന്ധന്മാർക്ക് വഴി കാണിച്ചുകൊടുക്കണം. നഷ്ടമോഹാഹായായിത്തീരാത്തതുകൊണ്ടാണ് ചോദിക്കുന്നത്. നഷ്ടമോഹാഹായാണെങ്കിൽ എവിടേക്കൊന്നെങ്കിലും ഓടിക്കോളൂ, അവർക്ക് നിൽക്കാൻ സാധിക്കില്ല. വളരെ വലിയ ലക്ഷ്യമാണ്. ബാബ സേവാധാരി കുട്ടികളിൽ സമർപ്പണം ചെയ്യും. ആദ്യത്തെ നമ്പറിൽ ഈ ബാബയാണല്ലോ. എല്ലാവരും ത്യാഗം ചെയ്യുന്നുണ്ടെങ്കിലും ഇവരാണ് ആദ്യത്തെ നമ്പർ.

ബാബ പറയുന്നു - ദേഹിഅഭിമാനിയായിത്തീരു. അതായത് സ്വയത്തെ അശരീരിയാണെന്നു മനസ്സിലാക്കൂ. പരിധിയില്ലാത്ത അച്ഛൻ നിങ്ങൾക്ക് 21 ജന്മത്തേക്കുള്ള സമ്പത്ത് നൽകുന്നു. ശരി അച്ഛൻ എങ്ങനെ

യാണ് വരുന്നത്? ഇങ്ങനെ എഴുതപ്പെട്ടിട്ടുണ്ട് - ബ്രഹ്മാവിലൂടെ രചന രചിക്കുമെന്ന്. അപ്പോൾ തീർച്ചയായും ബ്രഹ്മവിൽ തന്നെയാണല്ലോ വരുന്നത്. ബ്രഹ്മവിനെത്തന്നെയാണ് പ്രാജാപിതാവെന്നു പറയുന്നത്. അപ്പോൾ ആ പരിധിയില്ലാത്ത അച്ഛനിൽ നിന്നുമുള്ള സമ്പത്ത് എടുക്കൂ. ഈ കാര്യങ്ങൾ മനസ്സിലാക്കി കൊടുക്കുന്നതിൽ ലജ്ജിക്കേണ്ടതായ കാര്യമൊന്നുമില്ല. ശരി.

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവുംമാ യ ബാപ്തദായുടെ സ്നേഹസ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

### **ധാരണക്കുള്ള മുഖ്യസാരം -**

1. ബ്രഹ്മബാബയ്ക്കു സമാനം ത്യാഗത്തിന്റെ കാര്യത്തിൽ മുമ്പിലെ നമ്പറിലേക്ക് പോകണം. രുദ്രന്റെ കഴുത്തിലെ മാലയായിത്തീരുന്നതിനായി ജീവിച്ചിരിക്കെ ബലിയർപ്പണമായിത്തീരണം.
2. സേവക്ക് യോഗ്യരാകുന്നതിനുവേണ്ടി നഷ്ടോമോഹയാകണം. അന്ധന്മാർക്ക് വഴികാട്ടിയായിത്തീരണം.

**വരദാനം:-** ആശീർവാദത്തിലൂടെയും ഔഷധത്തിലൂടെയും ശരീരത്തിന്റെയും മനസ്സിന്റെയും രോഗത്തിൽ നിന്ന് മുക്തമായി കഴിയുന്ന സദാ സന്തുഷ്ട ആത്മാവായി ഭവിക്കൂ

എപ്പോഴെങ്കിലും ശരീരത്തിന് അസുഖമുണ്ടാകുകയാണെങ്കിലും ശരീരത്തിന്റെ അസുഖം കൊണ്ട് മനസ്സ് അസ്വസ്ഥമാകരുത്. സദാ സന്തോഷത്തിൽ നൂത്തം ചെയ്തുകൊണ്ടിരിക്കൂ എങ്കിൽ ശരീരവും സുഖം പ്രാപിക്കും. മനസ്സിന്റെ സന്തോഷത്തിലൂടെ ശരീരത്തെ നടത്തുകയാണെങ്കിൽ രണ്ട് വ്യായാമമാകും. സന്തോഷമാണ് ആശീർവാദം വ്യായാമമാണ് ഔഷധം. അതുകൊണ്ട് ആശീർവാദവും ഔഷധവും രണ്ടിലൂടെയും ശരീരത്തിന്റെയും മനസ്സിന്റെയും രോഗത്തിൽ നിന്ന് മുക്തമാകും. സന്തോഷത്തിൽ വേദന പോലും മറന്ന് പോകും. സദാ ശരീരം കൊണ്ടും മനസ്സ് കൊണ്ടും സന്തുഷ്ടമായി കഴിയണമെങ്കിൽ കൂടുതൽ ചിന്തിക്കരുത്. അധികം ചിന്തിക്കുന്നതിലൂടെ സമയം പാഴാകുന്നു ഒപ്പം സന്തോഷവും അപ്രത്യക്ഷമാകുന്നു.

**സ്തോഗൻ:-** വിസ്താരത്തിലും സാരത്തെ ദർശിക്കുന്നതിനുള്ള അഭ്യാസം ചെയ്യൂ എങ്കിൽ സ്ഥിതി സദാ ഏകരസമായിരിക്കും.